

# ఉచిత గాలికుంటు టీకాలను రైతులు సద్వినియోగం చేసుకోవాలి



కామేపల్లి సాక్షి శ్రీ : రైతులు గేదెలు, ఆవులకు ప్రభుత్వం ఉచితం గా అందించే గాలికుంటు టీకాలను సద్వినియోగం చేసుకోవాలని జిల్లా పశు వైద్యాధికారి పురేందర్ అన్నారు. సోమవారం మండల పరిధిలోని ఊట్కూర్ గ్రామంలో పశు వైద్యాధికారి జి .నాగులు పర్యవేక్షణలో ఉచిత పశు వైద్యశిబిరం ను నిర్వహించారు. ఈ



కార్యక్రమానికి జిల్లా పశు వైద్య, పశు సంవర్ధక శాఖ అధికారి డాక్టర్ పురేందర్ ఊట్కూరు గ్రామంలో జరుగుతున్న గాలికుంటు టీకాల శిబిరాన్ని సందర్శించారు. పశువులలో టీకాలు జరుగుతున్న విధానాన్ని పర్యవేక్షించి సిబ్బందికి పలు సూచనలు చేశారు. అక్కడ ఉన్న పాడి రైతులతో గాలికుంటు టీకాల యొక్క ఆవశ్యకతను వివరించారు. రైతులు అందరూ కూడా గాలి కుంటు టీకాలు సద్వినియోగం చేసుకొని వారి యొక్క పశువుల వివరాలు ఆధార్ నెంబరు మరియు ఓటిపి ద్వారా ఆన్ లైన్ లో నమోదు చేసుకోవాలి అని వివరించారు. ఈ కార్యక్రమంలో మండల పశు వైద్యాధికారి డాక్టర్ జి నాగులు, సిబ్బంది రాంబాబు, శిరీష, వంశీ, శరత్, జానీ, సర్పంచ్ హనుమంతరావు హనుమంతరావు, పాడి రైతులు పాల్గొన్నారు.



# వినియోగదారులకి అందుబాటులో వంటగ్యాస్

కామేపల్లి సాక్షి శ్రీ : వినియోగదారులకి అందుబాటులో వంటగ్యాస్ ఉందని తాళ్ల గూడెం సాయి తిరుమల ఇండియన్ గ్యాస్ ఏజెన్సీ నిర్వాహకులు భూక్యా లక్ష్మణ్ నాయక్, భూక్యా ఉదయ్ తెలిపారు. సోమవారం కామేపల్లిలో వారు విలేకరులతో మాట్లాడుతూ గ్యాస్ కొరత నేపథ్యంలో పెద్ద సంఖ్యలో వినియోగదారులు ఏజెన్సీ వద్దకు వస్తున్నారని తెలిపారు. వినియోగదారులకు గ్యాస్ కొరత లేకుండా ముందస్తు జాగ్రత్తలు తీసుకుంటున్నామన్నారు. అందరికీ అందుబాటులో ఉండేవిధంగా ప్రత్యేక కృషి చేస్తున్నామన్నారు. అపోహలు ఎవరు నమ్మవద్దన్నారు. గ్యాస్ కొరత లేదన్నారు.



ఇల్లెందు పట్టణంలోని హెచ్.పీ గ్యాస్ ఏజెన్సీలకు సంబంధించి కొందరు గ్యాస్ కోసం రావడం జరుగుతుందని తెలిపారు. ఇతర కంపెనీలకు చెందిన వినియోగదారులకు సైతం గ్యాస్ సరఫరా చేస్తామని, తమ సర్వీస్ ఇండేన్ గా మార్చుకుంటే సేవలను కొనసాగిస్తామని, ఈ అవకాశాన్ని అందరు సద్వినియోగం చేసుకోవాలని సూచించారు. కొందరు కావాలని సృష్టించే అపోహలను నమ్మవద్దని తెలిపారు. భద్రాద్రి కొత్త గూడెం జిల్లా ఇల్లెందుకు సంబంధించిన హెచ్ పి, భారత్ గ్యాస్ వారు అనుమతి లేకుండానే ఒకచోట అమ్మకం మరోచోట చేస్తున్నారని, వారిపై సివిల్ సప్లయ్ అధికారులు పరిశీలించి చర్యలు తీసుకోవాలని డిమాండ్ చేశారు. అనుమతి లేనిది కామేపల్లి, కారేపల్లి రెండు మండలాలకు హెచ్ పి, భారత్ గ్యాస్ సప్లయ్ చేస్తున్నారు. ప్రస్తుతం ఆ వినియోగదారులకు గ్యాస్ తీసుకోవాలంటే ఇల్లెందు వెళ్ళాలన్నారు. సివిల్ సప్లయ్ అధికారులు పరిశీలించి హెచ్ పి, భారత్ గ్యాస్ నుండి ఇండేన్ గ్యాస్ కు మార్పించగలరని వినియోగదారులు ముక్తకంఠంతో కోరుతున్నారు

# పదవ తరగతి హిందీ పరీక్ష రాసే విద్యార్థులు భయం వీడాలి

## :హిందీ సేవా భారతి రాష్ట్ర అధ్యక్షుడు డాక్టర్.బి. రాంబాబు

ఇల్లందు సాక్షి శ్రీ, విద్యార్థులు పరీక్ష హాలులో ప్రవేశించిన తర్వాత ప్రశ్నపత్రాన్ని ఒకటికి రెండుసార్లు చదువుకొని అర్థం చేసుకోవాలని హిందీ సేవా భారతి రాష్ట్ర అధ్యక్షులు డాక్టర్. బి. రాంబాబు అన్నారు. బుధవారం జరగనున్న హిందీ పరీక్షకు హాజరయ్యే విద్యార్థులకు రాంబాబు పలు సలహాలు సూచనలు చేశారు. పరీక్ష సమయము మొత్తము 3 గంటలు ఉంటుంది. పార్ట్ ఎ. క్వెస్టన్ పేపర్ 2.30 గంటలు, పార్ట్ బి. బిట్ పేపర్ 30 నిమిషాలు

### సెక్షన్ 1

ఆలో, 1 గద్యంశాన్ని చదివి స్పష్టంగా అర్థం చేసుకొని 1 నుండి 5 ప్రశ్నలకు రాస్తే విద్యార్థులకు ఐదు మార్కులు వస్తాయి. ఒక్కొక్క ప్రశ్నకు ఒక్కొక్క మార్కులు వస్తుంది. ఆ తర్వాత రెండవ ఆలో, గద్యంశాన్ని చదివి అర్థం చేసుకొని 6 నుండి 10 వరకు రాస్తే విద్యార్థులకు 10 మార్కులు వస్తాయి. ఒక్కొక్క ప్రశ్నకు రెండు మార్కుల చొప్పున వస్తాయి. ఆ తరువాత ఇలో, పద్యంశాన్ని చదివి అర్థం చేసుకొని 11 నుంచి 15 వరకు రాస్తే ఐదు మార్కులు వస్తుంది. ఒక్కొక్క ప్రశ్నకు ఒక్కొక్క మార్కులు చొప్పున 5 ప్రశ్నలకు 5 మార్కులు వస్తాయి.

### సెక్షన్ 2

సెక్షన్ రెండులో మొదటి ఆలో, 16 నుంచి 19 వరకు 4 ప్రశ్నలు ఇస్తారు. ఈ నాలుగు ప్రశ్నలకు కూడా 3,4 లైన్లలో సమాధానం రాసినచో ఒక్కొక్క ప్రశ్నకు నాలుగు మార్కులు చొప్పున 16 మార్కులు వస్తాయి. విద్యార్థులు ఈ నాలుగు ప్రశ్నలు తప్పనిసరిగా రాయవలసి ఉంటుంది.



రెండవ ఆలో, 20 నుంచి 22 వరకు మూడు ప్రశ్నలు ఉంటాయి. ఈ మూడు ప్రశ్నలకు అదనంగా ఇందులోనే ఇంకో మూడు ప్రశ్నలు ఇవ్వడం జరుగుతుంది. అది ఎలా అంటే ఉదాహరణకు 20 ప్రశ్నలకు 20వ ప్రశ్న అర్థం కాకపోతే దాని కింద ఇంకో అదనంగా ప్రశ్న ఇస్తారు. ఇలా ఒక్కొక్క దానికి కింద ఒక్కొక్క ప్రశ్న ఇస్తారు. ఈ మూడు ప్రశ్నలు 8,10 లైన్లలో రాసినట్లయితే విద్యార్థులకు ఒక్కొక్క ప్రశ్నకు 8 మార్కులు చొప్పున 24 మార్కులు వస్తాయి. పేపర్ ని చక్కగా చదువుకొని అర్థం చేసుకొని రాస్తే 60 మార్కులు క్యూషన్ పేపర్ లో వస్తుంది. ఆ తర్వాత 20 మార్కులకు బిట్ పేపర్ ఉంటుంది ఈ బిట్ పేపరుకు 30 నిమిషాలు ఉంటుంది. బిట్ పేపర్ ఒకటికి రెండుసార్లు

చదువుకొని అర్థం చేసుకొని బిట్లు రాసినట్లయితే 20 మార్కులు వచ్చే అవకాశం ఉంది పార్ట్ ఎ, 60 మార్కులు పార్ట్, బి 20 మార్కులు ఈ మొత్తం మార్కులు 80 మార్కులకు పేపర్ ఇవ్వడం జరుగుతుంది. కావున విద్యార్థులు ఏ విధంగా కూడా భయపడకుండా ఇచ్చిన ప్రశ్నపత్రాన్ని చక్కగా చదువుకొని అర్థం చేసుకుని సెక్షన్ల వారీగా రాస్తే చక్కటి మార్కులు పొందే అవకాశం ఉంటుంది అంతేకాక విద్యార్థులు పరీక్ష రాయడానికి ఇచ్చిన టైమ్ ను పేజీల వారీగా 4 పలకలు చక్కగా బార్డర్ కొట్టుకొని ఎడమవైపు మనం రాసే సెక్షన్, ఆ క్యూషన్ నెంబర్ వేస్తే పేపర్ వాల్యుయేషన్ అప్పుడు వాల్యువేషన్ లో మంచి మార్కులు పొందే అవకాశం ఉంటుంది. విద్యార్థులు ఎలాంటి భయాందోళన చెందకుండా ఈ విధంగా పరీక్ష రాస్తే హిందీలో 10/10 జిపివి సంపాదించవచ్చు



# ఇల్లందు బార్ అధ్యక్ష పదవికి ఎన్నికలు

## సహాయ ఎన్నికల అధికారి దంతాల ఆనంద్



ఇల్లందు : తెలంగాణ రాష్ట్ర బార్ కౌన్సిల్ ఆదేశాల మేరకు 2026-2027 సంవత్సరానికి గాను ఇల్లందు బార్ అసోసియేషన్ నందు ఎన్నికల కోలాహలం మొదలైంది. ప్రధానంగా అధ్యక్ష పోటీకి కీర్తి కార్తిక్, భూక్య రవికుమార్ నాయక్ బరిలో పోటీ పడుతుండగా మిగతా కార్యవర్గ పదవులు ఏకగ్రీవం కాగా ఈనెల 26వ తారీఖున అధ్యక్ష పదవికి ఎన్నికలు జరుగుతున్నాయని సహాయ ఎన్నికల అధికారి దంతాల ఆనంద్ తెలిపినారు.



# గ్యాస్ ధరలను వెంటనే తగ్గించాలి

ఇల్లందు -అమెరికా సామ్రాజ్యవాదం ఇజ్రాయిల్ తో ఇరాన్ పై జరుగుతున్న యుద్ధాన్ని మరణ



మోహాన్ని వెంటనే ఆఫ్ చేయాలని పెంచిన గ్యాస్ ధరలను వెంటనే తగ్గించాలని గ్యాస్ సరఫరా లో జాప్యాన్ని నివారించాలని భారత కమ్యూనిస్టు పార్టీ ఆధ్వర్యంలో పాత బస్టాండ్ సెంటర్లో ధర్నా నిర్వహించడం జరిగింది ఈ కార్యక్రమంలో భారత కమ్యూనిస్టు పార్టీ రాష్ట్ర సమితి సభ్యులు కే సారయ్య జిల్లా కార్యవర్గ సభ్యులు దేవరకొండ శంకరు పట్టణ మండల కార్యదర్శి బొప్పిశెట్టి సత్యనారాయణ బాస శ్రీనివాస్ మండల పట్టణ పార్టీ సభ్యులు నల్లి కొమరయ్య సదానందం రామూర్తి బాలు వీరయ్య సమ్మయ్య బాసపాక రవి మోజేష్ బంటు యాదగిరి రామ్ దాస్ ఆకుల చంద్రావు రాము తిరుమల రావు ఇమాన్ శరత్ బీరయ్య రాజయ్య మల్లయ్య మామిడి రవి తదితరులు పాల్గొన్నారు

